

మహా టీవీ కార్యాలయంపై దాడిని ఖండించిన ఎమ్మెల్యే డా॥చదలవాడ

పెన్ పవర్ సరసరావుపేట ప్రతినిధి జూన్ 29

మహా టీవీ కార్యాలయంపై దాడిని ఖండించిన ఎమ్మెల్యే డా॥చదలవాడ అరవింద బాబు. ఆదివారం నాడు విలేజ్ కరల సమావేశంలో మాట్లాడుతూ, పత్రికా సేవలను అణచివేయడానికి బిఆర్ఎస్ దాడులకు దిగిన తీరును తీవ్రంగా ఖండిస్తున్నాం అని అన్నారు. స్వతంత్రంగా పనిచేస్తున్న మహా టీవీ మీడియా కార్యాలయంపై జరిగిన దాడి ప్రజాస్వామ్యానికి మచ్చ తెచ్చే చర్యగా ఉందన్నారు, మీడియా సంస్థలపై దాడులు చేయడం అనేది ప్రజాస్వామ్యానికి అవమానకరంగా ఉందన్నారు. ఇది ఒక్క మహా టీవీ సంస్థపై కాకుండా ప్రజాస్వామ్య వ్యవస్థపై దాడి అని అన్నారు. ఇటువంటి దాడులకు పాల్పడినవారిని వెంటనే అరెస్ట్ చేసి శిక్షించాలని డిమాండ్ చేశారు. ఇటువంటి చర్యలు మరల పునరావృతం కాకుండా చర్యలు తీసుకోవాలని కోరారు.



ప్రజల విశ్వాసం, నమ్మకంతోనే సుస్థిర ప్రభుత్వం, సుపరిపాలన

జనం మనసుల్లో విషబీజాలు నాటడమే వైసీపీ ధ్యేయం: ప్రత్తిపాటి



చిలకలూరిపేట రూరల్, పెన్ పవర్, జూన్ 29 : చిలకలూరిపేట: సుపరిపాలనలో తొలి అడుగు కార్యక్రమంలో భాగంగా ఏడాదిలో కూటమిప్రభుత్వం సాధించిన ప్రగతి... ప్రజలకు అందించిన



సంక్షేమపథకాలు... వైసీపీ కుట్ర రాజకీయాలను సమర్థవంతంగా తిప్పికొట్టడంపై టీడీపీ జాతీయ అధ్యక్షులు, ముఖ్యమంత్రి చంద్రబాబునాయుడు పార్టీ ఎమ్మెల్యేలు, ఎంపీలు. పరిశీలకులకు దిశానిర్దేశం చేశారు. ఆదివారం మంగళగిరిలోని తెలుగుదేశం కేంద్ర కార్యాలయంలో జరిగిన పార్టీ విస్తృత స్థాయి సమావేశంలో పాల్గొనడం జరిగింది. కూటమిప్రభుత్వం ఏడాదిలో ప్రజలకు అందించిన సంక్షేమం...

రాష్ట్రపరగతిని ప్రజలకు తెలియజేయాలని, ప్రత్యర్థులు పనిగట్టుకొని చేస్తున్న దుష్ప్రచారాన్ని సమర్థవంతంగా తిప్పికొట్టాలని చంద్రబాబు సూచించారు. ప్రజల మనసుల్లో విషబీజాలు నాటడమే ధ్యేయంగా వైసీపీ చేస్తున్న కుట్ర రాజకీయాలను ప్రజలకు అర్థమయ్యేలా వివరించాలని, చేసిన మంచిని తెలియజేయాలని చంద్రబాబు స్పష్టం చేయడం జరిగింది. ప్రజల ఆకాంక్షలు, ఆలోచనలకు అనుగుణంగా పనిచేసి, వారి మనసుల్లో సుస్థిర స్థానం సంపాదించాలని, వారు మనపై పెట్టుకున్న నమ్మకాన్ని నిలబెట్టుకోవాలని అధినేత సూచించారు. సమర్థవంతమైన పాలన కావాలంటే స్థిరమైన ప్రభుత్వం రాష్ట్రంలో ఎక్కువకాలం కొనసాగాలని చంద్రబాబు తెలియజేశారు. త్వరలోనే ఇంటింటి ప్రచారం నిర్వహించి, నమ్మి గెలిపించిన ప్రజల నమ్మకాన్ని నిలబెట్టుకోవాలని చంద్రబాబు స్పష్టం చేయడం జరిగింది. అధినేత ఆదేశాలు..సూచనలు గౌరవిస్తూ, ఇకపై ప్రభుత్వం.. పార్టీ బలోపేతంపై మరింత దృష్టిపారినాను. అని మాజీమంత్రి ప్రత్తిపాటి ఒకప్రకటనలో తెలిపారు.

అగ్నికి ఆహుతైన కుటుంబానికి కొండంత అండగా అఖండ

మానవసేవే మాధవసేవ నిన్నాన్ని పరమాపధిగా ఆచరించి ఆపదలో ఉన్న వారిని ఆదుకొని కొండంత ధైర్యాన్ని మనమిచ్చే భరోసా అతనికి కొండంత ధైర్యంగా ఉంటుంది.. అఖండ ఫౌండేషన్ అధ్యక్షులు విన్నకోట సురేష్..



పెన్ పవర్ బ్యూరో బాపట్ల జూన్ 29: బాపట్ల నియోజకవర్గం కర్నూలం మండలం యాజురి గ్రామంలో శుక్రవారం ప్రమాదవశాస్త్రా మౌమిదాల ఏడుకొండలు పూరి ఇల్లు అగ్నికి ఆహుతి అయింది.. ఈ సంగతి తెలుసుకున్న అఖండ ఫౌండేషన్ అధ్యక్షులు విన్నకోట సురేష్, ఆ కుటుంబం వివరాలు తెలుసుకొనగా వారికి ఇద్దరు ఆడ పిల్లలు వారికి పెళ్లి చేసి పంపించారని.. వారి ఆర్థిక పరిస్థితి అంతంత మాత్రంగానే ఉండడంతో ఆదివారం అఖండ ఫౌండేషన్ అధ్యక్షులు విన్నకోట సురేష్ అగ్నికి ఆహుతి అయిన ఏడుకొండలు గృహాన్ని సందర్శించి 10,000 ఆర్థిక సాయం అందజేశారు... ఈ సందర్భంగా వారు మాట్లాడుతూ ఆపదలో ఉన్నవారిని ఆదుకోవటానికి ఫౌండేషన్ ని స్థాపించమని నియోజకవర్గంలో పేదవారు ఎవరైనా ఆపదలో ఉన్నవారికి ఫౌండేషన్ తలుపులు తెరిచేస్తుంటాయని అన్నారు... ప్రకృతి విపత్తులు జరిగినప్పుడు స్వచ్ఛంద సంస్థలు ముందుకు వచ్చి బాధితులను ఆదుకోవాలని అన్నారు. ఈ కార్యక్రమంలో ఫౌండేషన్ ప్రధాన కార్యదర్శి వంగపాటి శివ, ఫౌండేషన్ సభ్యులు చేజర్ సతీష్, గౌడ్ అంజనేయులు, ఉమ్మారెడ్డి రామారావు, దివి కామేశ్వరరావు, హనుమంతరావు, నాగేశ్వరరావు, పల్లెప్రోలు అంజనేయులు, మదసాని బాలాజీ, తదితరులు పాల్గొన్నారు.

ప్రతిభావంతురాలికి రావెళ్ల ట్రస్ట్ ప్రోత్సాహం.



చల్లపల్లి, (పెన్ పవర్) జూన్, 29: ప్రభుత్వ పాఠశాలలో ఉత్తమ ఫలితాలు సాధించిన పేద విద్యార్థిని రావెళ్ల కృష్ణ సేవాసమితి చైర్మన్ రావెళ్ల ఉదయ్ కుమార్ ప్రోత్సాహక సహాయాన్ని అందించారు. చల్లపల్లికి చెందిన బైక్ మెకానిక్ భాషా కుమార్ సయ్యద్ సనా ఫాతిమా ప్రభుత్వ పాఠశాలలో 10వ తరగతి చదివి 571 మార్కులతో ఉత్తీర్ణత సాధించింది. ఇంటర్మీడియట్ లో డ్రీ టీసును సాధించింది. పేద కుటుంబం కావటంతో ప్రతిభావంతురాలికి ప్రోత్సాహం ఇవ్వాలనే ఉద్దేశంతో రావెళ్ల ట్రస్ట్ ద్వారా ఉదయ్ కుమార్ రూ.7వేలు విలువైన సైకిల్ ను, రెండువేల విలువైన పుస్తకాలను వితరణగా అందజేయగా, ఉపసర్పంచ్ ముమ్మనేని నాని కుమారుడు సన్నీ యూనిఫాంను అందజేశారు. ఉన్నత చదువుల్లోనూ మరింతగా రాణించాలని విద్యార్థిని అభినందించారు.

మానత్వానికి ప్రతీకగా నిలిచిన మానవత స్వచ్ఛంద సంస్థ, కమిషనర్ ,పులి శ్రీనివాసులు



పెన్ పవర్, గుంటూరు, జూన్. 29. మానవత స్వచ్ఛంద సేవా సంస్థ గత మూడు సంవత్సరాలుగా గుంటూరులో బహుముఖ సేవా కార్యక్రమాల నిర్వహిస్తూ మానవత్వానికి ప్రతీకగా నిలిచిందని గుంటూరు మున్సిపల్ కార్పొరేషన్ కమిషనర్ పులి శ్రీనివాసులు పేర్కొన్నారు. ఆదివారం ఉదయం గుంటూరులోని బాలాజీ కళ్యాణ మండపంలో జరిగిన మానవత 3వ వార్షికోత్సవ కార్యక్రమానికి పులి శ్రీనివాసులు ముఖ్య అతిథిగా హాజరై ప్రసంగించారు. గుంటూరు నగరంలో 5 లక్షల మొక్కలను నాటి హరిత గుంటూరుగా మార్చాలనే సంకల్పంతో మానవత భాగస్వామ్యం కావాలని కోరారు. మానవత లాంటి స్వచ్ఛంద సంస్థలను కలుపుకుని గుంటూరు నగరాన్ని పరిశుభ్రమైన, సుందరమైన నగరంగా తీర్చిదిద్దటానికి కృషి చేస్తామన్నారు. ఈ సందర్భంగా పులి శ్రీనివాసులు మానవ సంబంధాల విశిష్టతను తెలిపి రవీంద్రనాథ్ ఠాగూర్ వ్రాసిన కవితను చదివి వినిపించారు. మానవత రాష్ట్ర కన్వీనర్ మారుబోయిన కోటేశ్వరరావు ప్రసంగిస్తూ 2004లో 108 మంది సభ్యులతో ప్రారంభమైన మానవత నేడు 132 శాఖలకు విస్తరించి, 80 వేల సభ్యులతో పలు సామాజిక సేవా కార్యక్రమాలు రాష్ట్రవ్యాప్తంగా నిర్వహించడం గొప్ప పరిణామమన్నారు. వార్షిక సభ్యత్వం 600 రూపాయలు చెల్లించి మానవతలో సభ్యులుగా చేరి సమాజ శ్రేయస్సుకు మరింత తోడ్పాటును అందించాలని కోరారు. జనప్రత్యక్ష వేదిక రాష్ట్ర అధ్యక్షులు వల్లంరెడ్డి లక్ష్మణరెడ్డి ప్రసంగిస్తూ 1990వ దశాబ్దంలో అక్షరాస్యత ఉధృతంలో ప్రభుత్వ యంత్రాంగం, స్వచ్ఛంద సంస్థలు,



రాజకీయ పార్టీలు సమిష్టిగా కృషి చేయడం వలన ఆ దశాబ్దంలో 17 శాతం అక్షరాస్యత పెరిగిందని, నేడు ఈ ప్రయోగాన్ని పునరావృతం చేసి అక్షరాస్యతలో 32వ స్థానంలో ఉన్న ఆంధ్రప్రదేశ్ ను అక్షరాంధ్రప్రదేశ్ గా మార్చాలన్నారు. మానవత లాంటి పలు సంస్థలు గుంటూరు నగరంలో సేవా కార్యక్రమాలను నిర్వహిస్తున్నాయని, వీటన్నింటిని కలుపుకుని గుంటూరులోని పేద ప్రజల అభివృద్ధికి కృషి చేయాలన్నారు. గుంటూరు నగర కమిషనర్ నగరంలోని సమస్యలను ఎత్తి చూపడానికి, పరిష్కరించడానికి తోడ్పడే వాల్సాఫ్ గ్రూప్ ను రూపొందించి, సక్రమంగా నిర్వహించడం అభినందనీయమన్నారు. మానవత చైర్మన్ పాపలూరి రమేష్ ప్రసంగిస్తూ ఉమ్మడి గుంటూరు జిల్లాలో గుంటూరు, తెనాలి, పొన్నూరు, బాపట్ల లో మానవత శాఖలు ఏర్పడి పనిచేస్తున్నాయని, త్వరలో మరో 5 పట్టణాలలో మానవత శాఖలను ఏర్పాటు చేస్తామన్నారు. ఈ సర్వసభ్య సమావేశం నూతన కమిటీని ఏకగ్రీవంగా ఎన్నుకుంది. అధ్యక్షునిగా డాబబ కోట శ్రీనివాస్, ఉపాధ్యక్షురాలిగా డాబబ పి. కల్పన, కార్యదర్శిగా కె. సతీష్ బాబు, కోశాధికారిగా టి. వి. సాయిరాం, సంయుక్త కార్యదర్శిగా కర్నూటి ఆనంద్ లను ఎన్నుకొని వారిచే ప్రమాణ స్వీకారం చేయించారు. ఈ కార్యక్రమంలో మానవత పూర్వ అధ్యక్షులు కొమ్మలపాటి శ్రీనివాసరావు, మేడికల్ విభాగ చైర్మన్ టి. ధనుంజయ రెడ్డి, విద్యా విభాగ చైర్మన్ డాబబ ఎన్. అరవింద్, అవయవ దాన చైర్మన్ టి. సుందర రామయ్య, ధైర్యక్షు ఉప్పల సాంబశివరావు, బి. ఎన్. మిత్ర, ఎన్. సాంబశివరావు, విమల కుమారి, పరె సుబ్రహ్మణ్యం తదితరులు పాల్గొని ప్రసంగించారు.

డయల్ యువర్ కమిషనర్, ప్రజా ఫిర్యాదుల పరిష్కార వేదిక.. కమిషనర్ పులి శ్రీనివాసులు..



పెన్ పవర్, గుంటూరు, జూన్. 29. గుంటూరు నగర ప్రజల స్థానిక సమస్యల పరిష్కారానికి సోమవారం ఉదయం 9:30 నుండి 10:30 గంటల వరకు గుంటూరు నగరపాలక సంస్థ కమిషనర్ చాంబర్ లో డయల్ యువర్ కమిషనర్ (0863-2224202) కార్యక్రమం నిర్వహిస్తున్నామని, అనంతరం “ప్రజా ఫిర్యాదుల పరిష్కార వేదిక” (పబ్లిక్ గ్రివెన్స్ రిడ్రెస్టర్ సిస్టం) కార్యక్రమం కౌన్సిల్ సమావేశ మందిరంలో నగరపాలక సంస్థ కౌన్సిల్ సమావేశం ఉన్నందున జిఎన్ఐ పార్కింగ్ దగ్గరలోని జనన మరణ నమోదు విభాగం ఎదురు మధ్యాహ్నం 1 గంట వరకు ప్రజల నుండి నేరుగా ఆర్టీలు, ఫిర్యాదులు తీసుకుంటామని నగర కమిషనర్ పులి శ్రీనివాసులు తెలిపారు.

గుంటూరులో భారీగా,గొడ మహాజన సమావేశం.. సి.వెంకటేశ్వరరావు ఈ.అశోక్ కుమార్ ఆధ్వర్యంలో

పెన్ పవర్, గుంటూరు, జూన్. 29.

గుంటూరు నెహ్రూ నగర్ లో గల 12వ లైన్ లో ఉన్నటువంటి పామర్లి వారి కళ్యాణ మండపంలో ఈ యొక్క గొడ మహాజన సమావేశం ఏర్పాటు చేసిన మా సంఘం మన అందరికీ తెలిసిన విషయాలు అయినా ఈ భారత దేశ సామాజిక పరిస్థితులు ఆధారంగా ఏర్పడినటువంటి గీత కులము గా ఏర్పడియున్న మేము వ్యవహారిక పరిస్థితుల ప్రాంతంలో ప్రాతిపదిక ద్వారా మన ఉమ్మడి ఆంధ్రప్రదేశ్ మరియు ప్రస్తుత ఆంధ్రప్రదేశ్లో ఈ గీత కులమును గొడ, శెట్టిబలిజ, ఈడిగా, శ్రీశైయన,యాత అనే వివిధ పేర్లతో ప్రాంతాలవారీగా ఈ యొక్క గీత కులమును పిలవడం మరియు వ్యవహరించడం జరుగుతున్నది. మన అందరికీ తెలుసు ఒక సమాజంలో ఒక వ్యక్తి అభివృద్ధి చెందాలంటే ముందుగా అతని యొక్క కుటుంబంతో ఈ ఆలోచన ప్రారంభమై సంఘము ఏర్పడిన ఈ సంఘములో సామాజిక సాంస్కృతిక, ఆర్థికంగా స్థిరపడుటకు అదేవిధంగా మన రాజ్య నిర్మాణంలో ఉన్నట్లు రాజకీయ వ్యవస్థలో కూడా మేము రాజకీయంగా కూడా ఎదగవలసి అభివృద్ధి చెందవలసి అవసరం ఎంతైనా ఉంది.

దానిలో భాగంగా అనే ఈ ఆంధ్రప్రదేశ్ రాష్ట్రంలో ఉన్నటువంటి గీత కులమైనటువంటి గొడ,శెట్టిబలిజ, ఈడిగా,శ్రీశైయన,యాత కులములలో మేము అందరము కూడా ఈ యొక్క రాష్ట్రంలో ఒక తాటిపై ఐక్యంగా ముందుకు వెళ్ళాలని ఉద్దేశముతో ఈ సమావేశము ఏర్పాటు చేసుకున్నాము. ఇప్పటికే మా కులము వివిధ సంఘాలుగా ఏర్పడి ఉన్నాయి. అయితే మా ఈ గీత కులము అప్పీ ఒక తాటిపైకి వచ్చేదానికి మేము సాంస్కృతికంగా సామాజికంగా మరి అలాగే ఆర్థికంగా రాజకీయపరంగా అభివృద్ధి చెందడం కోసం మేము ఈ యొక్క రాష్ట్రంలో ఉన్న పరిపాలన వ్యవస్థగా ఉన్న గ్రామస్థాయి మండల స్థాయి నుండి నియోజకవర్గస్థాయి మరి అక్కడ నుండి జిల్లా స్థాయిలవారీగా ముందుకు కొన్ని కమిటీలను ఏర్పాటు చేసుకొని ఆ యొక్క జిల్లా కమిటీల నుండి రాష్ట్రస్థాయిలో ఎన్నికయ్యాల్సిన కమిటీ ఏర్పాటు చేసుకొని ఆ ఎన్నికయ్యాల్సిన కమిటీ నుండి రాష్ట్రస్థాయి గవర్నర్ గా బాడీ అయిన రాష్ట్రస్థాయి ప్రెసిడెంట్ మరియు సెక్రటరీ మరియు వైస్ ప్రెసిడెంట్ జాయింట్ సెక్రటరీ ట్రెజరర్ తదితర పదవులు మా ఈ సమస్త కు ఎన్నికలు జరుపుకునే విషయాలను పై చర్చించుకుని నిమిత్తం గుంటూరు నెహ్రూ

నగర్ 12వ లైన్ పామర్లి కళ్యాణమండపంలో సమావేశం పెద్దలు చలపతి వెంకటేశ్వరరావు మరియు ఈడే. అశోక్ కుమార్ వారి ఆధ్వర్యంలో ఈ సమావేశం ఏర్పడినది. ఈ సమావేశం ద్వారా పైన పేర్కొన్న పద్ధతిలో సంఘం నిర్మాణం చేసుకొనుటకు సంఘం నామకరణము చట్ట ప్రకారం రాసుకొనుట రిజిస్ట్రేషన్ గురించి చర్చించుకొనుట కోరకు ఈ సంఘ సమావేశ ఏర్పాటు చేయడం జరిగినది. ఈ కార్యక్రమంలో పాల్గొన్నటువంటి పెద్దలు ఈడే అశోక్ కుమార్ గౌడ్ రిటైర్ డిఎస్సీ, చాలపాటి వెంకటేశ్వరరావు ఎస్సీఆర్ డిస్ట్రిక్ట్, తులసి రామ్ తిరుపతి, డి కుమారస్వామి చిత్తూరు, ఎల్ అప్పారావు రాష్ట్ర అధ్యక్షులు శ్రీనివాస్, జి బిల్లి శెట్టిబలిజ, గోపాల్ ఈడిగ, పల్లూ రాంబాబు కాకినాడ, ఎం శ్రీవారి రాజి ఎక్స్ ఎంపీటీ, చిట్టి బొమ్మల కిషోర్ తెనాలి, అంగడి రామ్ యాత,దాసరి ప్రసాద్ రావులపాలెం, రావుల.మని గుంటూరు, కాటూరి వంశీ గుంటూరు, పారిక రంగనాథ్, దొంత సురేష్ గుంటూరు, అద్దంకి వేణుగోపాలరావు, రామకృష్ణ రావులపాలెం, రామ్ శంకర్ ఏలూరు డిస్ట్రిక్ట్, మరియు అనేక ప్రముఖులు తదితరులు పాల్గొనడం జరిగినది.



గురునాథంకు అభినందనలు
తెలిపిన పల్లపోతు వెంగళరావు



కందుకూరు పెన్ పవర్, జూన్ 29

నాడు బదుగు బలహీనవర్గాలు అందగా ఉంటాను వారిని రాజకీయంగా ఉన్నత స్థాయికి తీసుకొని రావడం నాది బాధ్యత అని ఎమ్మెల్యే ఇంటూరి నాగేశ్వరావు ప్రకటించి నేడు ఆచరణ లో చూపించారని మండల టీడీపీ యువ నాయకులు పల్లపోతు వెంగళరావు అన్నారు. లింగసముద్రం మండలం తెలుగుదేశం పార్టీ నూతన అధ్యక్షుడు గా ఎస్సీ కీ కేటాయించి, లింగసముద్రం మండల తెలుగు దేశం పార్టీ అధ్యక్షుడుగా పూరిమిట్ల గురునాథం ని నియమించడంపై ఎంతో గొప్ప విషయం వారికి నా చూపుతున్న పూర్వక శుభాకాంక్షలు అని వెంగళరావు తెలిపారు. గురునాథం మండల తెలుగుదేశం పార్టీ బలోపేతానికి కృషి చేయాలని అందరూ సహకరించాలని వెంగళరావు కోరారు.

ఎమ్మెల్యే ఇంటూరిని
అభినందించిన లోకేష్

రాష్ట్ర టీడీపీ విస్తృత స్థాయి
సమావేశంలో పాల్గొన్న ఎమ్మెల్యే



కందుకూరు పెన్ పవర్, జూన్ 29:

మంగళగిరిలోని టీడీపీ కేంద్ర కార్యాలయం తెలుగుదేశం పార్టీ జాతీయ అధ్యక్షులు, రాష్ట్ర ముఖ్యమంత్రి నారా చంద్రబాబు నాయుడు అధ్యక్షతన ఆదివారం జరిగిన రాష్ట్ర టీడీపీ విస్తృతస్థాయి సమావేశంలో తెలుగుదేశం పార్టీ జాతీయ ప్రధాన కార్యదర్శి, రాష్ట్ర మంత్రి నారా లోకేష్, రాష్ట్ర మంత్రులు, ఎంపీలు, ఎమ్మెల్యేలు, ఎమ్మెల్సీలు, పార్టీ జిల్లా అధ్యక్షులు, మరీ ఇతర ప్రజాప్రతి నిధులతో కలిసి కందుకూరు శాసనసభ్యులు ఇంటూరి నాగేశ్వరరావు పాల్గొన్నారు. ఈ సమావేశంలో కూటమి ప్రభుత్వం ఏడాది పూర్తి చేసుకున్న సందర్భంగా నేతలకు సింపి చంద్రబాబు నాయుడు దిశానిర్దేశం చేశారు. సుపరిపాలనలో తొలిఅడుగు ఇంటింటి ప్రచారంపై చర్చ.- జూలై 2 నుంచి సుపరిపాలనలో తొలి అడుగు ఇంటింటి ప్రచారం నిర్వహణ ... - పార్టీ భవిష్యత్తు కార్యచరణపై నేతలతో చంద్రబాబు నాయుడు మాట్లాడారు. అనంతరం లోకేష్ ను ఎమ్మెల్యే ఇంటూరి నాగేశ్వరరావు కలవగా ప్రత్యేకంగా నాగేశ్వరరావును అభినందించారు. నిరంతరం ప్రజలకు అందుబాటులో ఉంటూ ప్రజా సమస్యలను పరిష్కరిస్తున్న ఎమ్మెల్యే ఇంటూరిని ప్రత్యేకంగా లోకేష్ భుజం తట్టి అభినందించారు.

సముద్ర తీరం వద్ద ప్రత్యేకంగా నిఘా

చీరాల, పెన్ పవర్, జూన్ 29

చీరాల మండలం వాడరేవు సముద్రతీరం ను ఎస్సై చంద్రశేఖర్ తన సిబ్బందితో కలిసి పర్యవేక్షించారు. పర్యాటకులకు సూచనలు చేస్తూ సముద్రం లోపలికి వెళ్ళవద్దని సూచించారు. తల్లిదండ్రులు తమ పిల్లల పట్ల జాగ్రత్తగా ఉండాలని పేర్కొన్నారు. అనంతరం సముద్ర తీరంలో డ్రోన్లతో పరిసర ప్రాంతాల్లో పరిశీలించారు. ఆసాంఘిక కార్యకలాపాలను అరికట్టేందుకు డ్రోన్లతో ప్రత్యేకంగా నిఘా ఉంచినట్లు ఎస్సై చంద్రశేఖర్ తెలిపారు.



రైతులకు మద్దతు ఇస్తే అరెస్టు చేస్తారా..?

ఆమ్ ఆద్మి నేత నేతి మహేశ్వర రావు



కందుకూరు పెన్ పవర్, జూన్ 29

రైతులకు అన్యాయం జరుగుతుందని మద్దతు ఇస్తే పోలీసులు అరెస్టు చేయడం దారుణమని ఆమ్ ఆద్మి పార్టీ జోనల్ కన్వీనర్ నేతి మహేశ్వరరావు అన్నారు. ఇండోస్కోల్ కి వచ్చని పంట పొలాలను ఇవ్వడాన్ని నిరసిస్తూ కరేడు పరిసర ప్రాంతం రైతు నాయకులు మద్దతుగా ఆమ్ ఆద్మి పార్టీ ఆధ్వర్యంలో విజయవాడలో జరిగిన అఖిలపక్ష సమావేశానికి కొనసాగింపుగా కాంగ్రెస్ సీనియర్ నాయకులు సుంకర పద్మశ్రీ, చిత్రాంత ప్రాఫెసర్ సామాజిక కార్యకర్త సుందర తో కలిసి వెళ్తుంటే కరేడు దగ్గర కారును ఆపి ఆమ్ ఆద్మి పార్టీ కందుకూర్ అసెంబ్లీ కన్వీనర్ నేతి మహేశ్వర రావు ని అరెస్టు చేయాలని ఆలోచనతో పోలీసు ఉన్నతాధికారులు ముఖ్యంగా కందుకూరు సిబి వెంకటేశ్వరరావు ఉలవపాడు ఎస్ఐ అంకమ్మ రావు దురుసుగా ప్రవర్తించడం దారుణమని అన్నారు. నేతి మహేశ్వర రావు ని అరెస్టు చేయడానికి ప్రయత్నించగా కాంగ్రెస్ నాయకురాలు సుంకర పద్మశ్రీ ఏమన్నా రౌడీ రాజ్యమా ప్రజాస్వామ్యం నా అని ప్రశ్నించారు. కుర్ర వసుంధర మాట్లాడుతూ చంద్రబాబు నాయుడు ప్రభుత్వంలో ఇలాంటి అరాచక వాతావరణం ఊహించలేదు అని కక్ష గట్టి అరెస్టు చేయాలనే



ఆలోచించడం ప్రజాస్వామ్యకు చర్య అని మహేశ్వరరావుని అరెస్టు చేయకుండా అడ్డు నిలబడ్డారు. ఈ క్రమంలో సుంకర పద్మశ్రీ, వసుంధర మీడియాతో మాట్లాడేందుకు ప్రయత్నించగా బలవంతంగా మహిళా కానిస్టేబుల్ తో కారులోకి ఎక్కించడం ప్రజాస్వామ్యానికి విరుద్ధమని అన్నారు. ఉలవపాడు ఎస్ఐ అంకమ్మరావు నేతి మహేశ్వర రావు ని బయటకు లాగి అరెస్టు చేసి తీసుకెళ్లడం కోసం కారు డోర్లను పగలగొట్టే ప్రయత్నం చేయడం జరిగిందన్నారు. రైతు నాయకులను నేతి మహేశ్వరరావు ని పద్మశ్రీ శంకరన్న సుందర ని బలవంతంగా కందుకూరు పోలీస్ స్టేషన్ కు తరలించినట్లు తెలిపారు. కేసు పెట్టి విడుదల చేసిన సందర్భంగా నేతి మహేశ్వరరావు మాట్లాడుతూ ఈరోజు మా ఇద్దరు అక్కలు లేకపోతే నన్ను అరెస్టు చేసి కక్ష తీర్చుకునే పరిస్థితి ఉండేది అని అలాంటి సంస్కృతి కందుకూరికి మంచిది కాదు అని అన్నారు. కందుకూరు ఎమ్మెల్యే ఇంటూరి నాగేశ్వరరావు శనివారం రాత్రి నన్ను భయపెట్టడం జరిగింది అని కందుకూరు ప్రాంతాన్ని ప్రశాంతంగా ఉంచే బాధ్యత తీసుకుంటానని ప్రమాణం చేసిన కందుకూరు ఎమ్మెల్యే రైతులకు మద్దతుగా నిలిచిన నన్ను బెదిరించడం అంటే కొత్త సంస్కృతిని సమర్పించడమే అని

అలాంటి సున్నిత ప్రాంతమైన కందుకూరులో మంచిది కాదు అని అన్నారు. కందుకూరు ఎమ్మెల్యే అంటే కందుకూరు ప్రజలందరికీ కూడా ప్రతినిధి కాబట్టి కాబట్టి రైతుల ప్రక్షాళన ఉండండి అని అదగడం మా హక్కు అని అలాగే మీరు రైతుల పక్షాన నిలబడితే మీ వెంట మేము కూడా నడుస్తామని అని అన్నారు. మాజీ ప్రొఫెసర్ కుర్ర వసుంధర మాట్లాడుతూ అఖిలపక్షి అంటే పొలాలను దానిమీద ఆధారపడ్డ రైతులను రైతు కూలీల ఉపాధిని కొట్టిసి కార్పొరేట్లకు కట్టబెట్టడం అని ప్రశ్నించడం జరిగింది. అమరావతి ఉద్యమంలో గత ప్రభుత్వం వ్యవహరించినట్లే ఈ ప్రభుత్వం వ్యవహరించడం దురదృష్టమని అని అన్నారు. కాంగ్రెస్ సీనియర్ నాయకులు సుంకర పద్మశ్రీ మాట్లాడుతూ తమ్ముడు మహేశ్వర రావు ని బయటికి లాగేయండి అని కారు తలుపులు లాగేసి అరెస్టు చేయాలని చూడడం అలాగే మహిళలమైన మా మీద దురుసుగా మాట్లాడడం ఏకవచనంతో మాట్లాడడం చూస్తుంటే పోలీసులు భయపెట్టే విధానం కరేడు ప్రాంతంలో కనబడుతుంది అని అమరావతి ఉద్యమంలో ఆ ప్రభుత్వాన్ని నిర్బంధి గెలిచిన చంద్రబాబు నాయుడు ప్రభుత్వంలో జరగడం అంటే దురదృష్టం అని అన్నారు.

పోలీస్ నిర్బంధాన్ని అధిగమించి హైవేలో రాస్తారోకో
నిర్వహించిన వేలాదిమంది కరేడు రైతులు

సిపిఎం, అప్, కాంగ్రెస్ 26 మంది రైతులు అరెస్ట్
అక్రమ అరెస్టులను ఖండించిన సిపిఎం జిల్లా కార్యదర్శి మూలం రమేష్

కందుకూరు పెన్ పవర్, జూన్ 29:

కరేడులో బలవంతపు భూసేకరణ ఆపాలని, కోరుతూ, బలవంతపు భూసేకరణ పోరాట కమిటీ ఆధ్వర్యంలో, జాతీయ రహదారిపై దిగ్బంధనాన్ని విజయవంతం చేశారు. పోలీసులు ఈ దిగ్బంధనాన్ని విచ్ఛిన్నం చేయడం కోసం వందలాదిమంది పోలీసులు ఛార్జి ఎత్తున మోహరించారు. సిపిఎం నాయకులు, తాళ్లూరి మాల్వాద్రి, జి వెంకటేశ్వర్లు, జి వి బి కుమార్, అప్ నేత నేతి మహేశ్వరరావు, పోరాట కమిటీ నాయకులు మిరియం శ్రీనివాసులు, కాంగ్రెస్ రాష్ట్ర ఏజెన్సీ సభ్యురాలు సుంకర పద్మశ్రీ, సామాజికవేత్త డాక్టర్ కే వసుంధర, పెద్దపల్లి పాలెం రైతులు మొత్తం 26 మందిని పోలీసులు అరెస్టు చేశారు. ఈ అరెస్టులకు నిరసనగా, రెండు వేలమంది, పోలీస్ యొక్క నిర్బంధాన్ని కూడా లెక్కచేయకుండా జాతీయ రహదారిని దిగ్బంధనం చేశారు. ఈ కార్యక్రమంలో 139 టీసీ కులాల బక్కవేదిక రాష్ట్ర అధ్యక్షులు రామచంద్ర యాదవ్ కూడా ఆందోళనలో రాస్తారోకో లో పాల్గొన్నారు. పోలీసులు అత్యుత్సాహంతో, మహిళలు అని కూడా చూడకుండా, మహిళా కారుని అడ్డగించి, అడ్డాయి పగలగొడతామని బెదిరించి, భయందోళన సృష్టించి, అరెస్టు చేయడం జరిగింది. మా భూములు మేము ఇవ్వము. ఇస్తే మేము అడుక్కోవాల్సి వస్తుంది, మరోచోటికి ఇండో నోల్ కంపెనీని తరలించండి. మహిళలు వందలాదిమంది జాతీయ రహదారిపై పట్టు వదలని విక్రమార్కుడిలా భీష్మించుకుని కూర్చున్నారు. పోలీసులు అరెస్టులు చేయలేక నిస్సహాయ స్థితిలో ఉండి పోవాల్సిన పరిస్థితి ఏర్పడింది.

అక్రమ అరెస్టులను ఖండించిన సిపిఎం....
కందుకూరు పోలీస్ స్టేషన్లో అక్రమంగా అరెస్ట్ చేసిన 26 మంది భూ పోరాట నాయకులను, సిపిఎం నెల్లూరు జిల్లా కమిటీ కమిటీ కార్యదర్శి మూలం రమేష్, వ్యవసాయ కార్మిక సంఘం జిల్లా ప్రధాన కార్యదర్శి మంగలి పుల్లయ్య, సిపిఎం జిల్లా కమిటీ సభ్యులు ఎస్సీ గౌస్, పి.పెంచలయ్య అరెస్ట్ అయిన వారిని పరామర్శించి వారికి సంఘీభావం తెలిపారు ఈ పోరాటానికి పూర్తి మద్దతు తెలుపేశారు. సందర్భంగా కందుకూరు సుందరయ్య భవన్లో పత్రిక విలేకరుల



సమావేశం నిర్వహించి, అక్రమ అరెస్టులను ఖండించి, బలవంతపు భూసేకరణ ఆపాలని వారు ప్రభుత్వాన్ని డిమాండ్ చేశారు. గత రామాయపట్నం పోర్టు నిర్వాసితుల సమస్యలు పరిష్కరించు కాకుండా, చేసి, చేపూరు రైతులను నట్టేల ముంచిన ఇండోనోల్ కంపెనీ, కరేడు రైతులను నట్టేల ముంచడానికి బయలుదేరిందని, తీవ్రంగా విమర్శించారు. చేపూరులో రోడ్డు కోసం దళితుల భూములు తీసుకొని ఇప్పటికీ నష్టపరహారం చెల్లించలేదని, కరేడులో కూడా చేపూరు రైతులను ముంచినట్లే ముంచుతారని , ఇండోనోల్ కంపెనీ పై తీవ్రంగా వెచ్చరు పడింది. వెంటనే భూసేకరణప్రకటనను వెనక్కు తీసుకోవాలని, లేకుంటే రైతులు దళిత గిరిజనులతో పెద్ద ఎత్తున ఆందోళన చేపడుతామని ప్రభుత్వానికి సిపిఎం జిల్లా కార్యదర్శి మూలం రమేష్ హెచ్చరిక చేశారు. మహిళలు అని కూడా చూడకుండా, ఉలవపాడు ఎస్సై అంకమ్మరావు దురుసుగా ప్రవర్తించడాన్ని సిపిఎం తప్పు పట్టింది. ఇప్పటికైనా ప్రభుత్వం రైతుల యొక్క ఆందోళనను అర్థం చేసుకొని బలవంతంగా భూసేకరణ చేయటాన్ని ఆపాలని సిపిఎం డిమాండ్ చేసింది. పత్రికా సమావేశంలో సిపిఎం జిల్లా కార్యదర్శి రమేష్ గారితో పాటు, మంగలి పుల్లయ్య, జి వెంకటేశ్వర్లు, గౌస్, పి పెంచలయ్య, జివిబి కుమార్, తదితరులు పాల్గొన్నారు.

అశాంతిని కలిగిస్తే
ఉపేక్షించేది లేదు

- పాత నేరస్థులు రౌడీ షీట్ లో కౌన్సిలింగ్



క్రైమ్ రిపోర్టర్ ఒంగోలు పెన్ పవర్ జూన్ 29
చెదునడత కలిగిన వ్యక్తులకు ఆదివారం జిల్లా పోలీసులు జిల్లాలోని అన్ని పోలీస్ స్టేషన్ పరిధిలో కౌన్సిలింగ్ నిర్వహించారు. ఎవరైనా నేరాలకు పాల్పడినా, ప్రోత్సహించినా వారిపై కఠిన చర్యలు తీసుకుంటామని హెచ్చరించారు. ఈ సందర్భంగా పోలీసులు శాంతి భద్రతలకు, శాంతియుత వాతావరణానికి విఘాతం కలిగించేలా అల్లర్లు, గొడవలను ప్రేరేపితం చేసి అశాంతిని సృష్టించే ఉపేక్షించేది లేదని హెచ్చరించారు. నేర రహిత జిల్లాగా తీర్చిదిద్దాలనే లక్ష్యంగా ప్రకాశం జిల్లా ఎస్సీ ఏ.ఆర్ దామోదర్ ఆదేశాల మేరకు వలు పోలీస్ స్టేషన్ పరిధిలోని ఉన్నా చెదు నడత కలిగిన వ్యక్తులు, పాత నేరస్థులు, పీటర్లకు కౌన్సిలింగ్ నిర్వహించారు.

లింగసముద్రం టిడిపి నూతన మండల
అధ్యక్షునిగా పూరిమిట్ల గుర్నాథం


ఃఎమ్మెల్యే ఇంటూరి కి కృతజ్ఞతలు తెలిపిన గురునాథం

పార్టీ బలోపేతానికి కృషి -లింగసముద్రం మండల టిడిపి అధ్యక్షుడు గుర్నాథం

కందుకూరు పెన్ పవర్, జూన్ 29

లింగసముద్రం మండల టిడిపి నూతన అధ్యక్షులుగా పూరిమిట్ల గుర్నాథం శనివారం ఎన్నికయ్యారు. శనివారం కందుకూరు టిడిపి కార్యాలయంలో ఎమ్మెల్యే ఇంటూరి నాగేశ్వరరావు టిడిపి ప్రధాన కార్యాలయం నుండి వచ్చిన అజ్ఞాత మధ్య లింగసముద్రం

మండల టిడిపి నాయకుల సమావేశం జరిగింది. ఈ సమావేశంలో ఎస్సీ సామాజిక వర్గానికి చెందిన పూరిమిట్ల గుర్నాథం మండల అధ్యక్షులుగా ఎంపికయ్యారు. మండల టిడిపి నాయకులు గుర్నాథంకు అభినందనలు తెలిపారు. అనంతరం తనకు మండల అధ్యక్ష పదవి వరించేలా చేసిన ఎమ్మెల్యే ఇంటూరి



నాగేశ్వరరావును కలిసి కృతజ్ఞతలు తెలిపారు. మండలంలో తెలుగుదేశం పార్టీ బలోపేతానికి శక్తి వంచన లేకుండా కృషి చేస్తానని గుర్నాథం అన్నారు. మండలంలో అన్ని వర్గాలను సమన్వయం చేసుకొని పార్టీ కార్యక్రమాలను ప్రజల్లోకి తీసుకెళ్తానని తెలిపారు.

